



پہل قدمی

برائے

جنازہ میت

محقق الہدایت شیخ القرآن مفسر قرآن حضرت علامہ مولانا

مفتی محمد رفیع امجدی مدظلہ العالی

تالیف

حافظ محمد کاشف اشرفی عطاری

۱۴۴۲ھ

## فہرست مضامین

صفحہ نمبر	عنوان	نمبر شمار
3	مقدمہ	۱
3	قاعدہ	۲
4	باب اول احادیث مبارکہ	۳
8	آخری گزارش	۴
8	باب فتاویٰ احناف	۵
15	اہل اسلام سے اپیل	۶
15	فائدہ	۷
16	انتباہ	۸

بسم الله الرحمن الرحيم  
نحمده ونصلی ونسلم علی رسولہ الکریم

اما بعد!

بعض مقامات پر مسلمان جنازہ کے وقت چہل قدمی کرتے ہیں اسے  
وہابی دیوبندی بدعت کہتے ہیں۔ فقیر نے چاہا کہ اس مسئلہ کی تحقیق احادیث  
صحیحہ اور کتب فقہیہ سے عرض کر دوں تاکہ اہل اسلام کا بھلا ہو.....  
**مقدمہ!**

بعض لوگ کہتے ہیں کہ چہل قدمی بدعت ہے ان کا ایسا کہنا غلط  
ہے۔ اس لئے چہل قدمی یعنی دس دس قدم پر کندھا بدلنا نہ صرف جائز بلکہ  
مسنون ہے۔ بعض احادیث میں اس کے سنت ہونے کی تصریح موجود ہے  
اور متعدد احادیث میں اس کے فوائد جلیلہ مذکور۔ فقہ حنفی کی اکثر کتب مبارکہ  
میں موجود ہیں اس لئے اس کو مسنون قرار دیا گیا ہے۔ لہذا چہل قدمی کو  
بدعت نہ کہے گا مگر وہی جو جاہل پاگل ہے یا بد مذہب وہابی۔ سنی حنفی مسلمان  
ایسے لوگوں کی باتوں پر کان نہ دھریں گے۔ اور اس مسنون طریقہ کو ہرگز ہرگز  
ترک نہ کریں گے۔ (ان شاء اللہ) ثم ان شاء رسول اللہ ﷺ

**قاعدہ:** جو مسئلہ احادیث صحیحہ سے ثابت ہوا اسے بدعت کہنا گمراہی ہے  
۔ الحمد للہ یہ مسئلہ احادیث صحیحہ سے ثابت ہے فتویٰ بدعت لگانے والے  
عادت سے مجبور ہیں۔ ان کی عادت ہے کہ جو عمل اہلسنت سے مروج ہو اور  
ان کے کسی بڑے مولوی لیڈر کے مطالعہ کی کمی سے نظر سے نہ گذرا تو اس نے  
بدعت کہہ دیا تو اس کے منہ سے لفظ بدعت نکل گیا وہ ان کے نزدیک بدعت  
ہے۔ اگرچہ وہ احادیث سے بھی ثابت ہے۔

## باب اول

اس باب میں فقیر احادیث صحیحہ عرض کرتا ہے۔

(۱) حضرت عبداللہ بن مسعود رضی اللہ عنہ فرماتے ہیں۔

من اتبع جنازة فليحمل بجوانب السرير كلها فانه من السنة ثم

ان شاء فليطوع وان شاء فليدع۔

ترجمہ: جو شخص جنازہ کے پیچھے چلے اسے چار پائی کی تمام طرفوں کو کندھا دینا چاہئے کیونکہ ایسا کرنا سنت ہے پھر چاہے تو جنازہ اٹھائے رکھے اور چاہے تو جنازہ اٹھانا چھوڑ دے۔ (رواہ ابوداؤد الطیالسی وابن ماجہ والبیہقی)

قاعدہ: فن حدیث کا قاعدہ ہے صحابی کا قول و فعل بھی سنت میں داخل ہے بالخصوص وہ جلیل القدر صحابی جنہیں صحبت رسول صلی اللہ علیہ وسلم سے وافر حصہ نصیب

ہو۔

(۲) حضرت عبداللہ بن مسعود رضی اللہ عنہ ارشاد فرماتے ہیں (من السنة حمل

السرير بجوانبه الاربع) جنازہ کی چار پائی کو چاروں طرفوں سے کندھا دینا سنت ہے۔ ”رواہ محمد بن الحسن فی کتاب الآثار عن ابی حنیفہ ورواہ ابوداؤد الطیالسی کذا فی الصحیح البہاری“ یہ حدیث ان کتابوں میں ہے۔ (۱) آثار ابو

حنیفہ (۲) ابوداؤد الطیالسی (۳) بہاری

(۳) منصور بن الحسمر رحمۃ اللہ علیہ فرماتے ہیں ”من السنة حمل الجنازة

بجوانب السرير الاربعة“ جنازہ اٹھانے میں سنت یہ ہے کہ چار پائی کی چاروں طرفوں کو کندھا دیا جائے۔ (رواہ محمد بن الحسن کذا فی فتح القدير)

(۴) حضرت عبداللہ بن مسعود رضی اللہ عنہ فرماتے ہیں۔ ”من اتبع الجنازة فلما

خذ بجوانب السرير الاربعة“ جو شخص جنازہ کے پیچھے چلے اسے



چار پائی کی چاروں طرفوں کو کندھا دینا چاہئے۔ (عبدالرزاق وابن ابی شیبہ  
فتح الباری شرح البخاری)

(۵) حضرت عبداللہ بن مسعود ؓ فرماتے ہیں ”اذا تبع احدکم جنازة فليأخذ بقوائم السرير الرابع“ جب تم سے کوئی جنازہ کے پیچھے چلے تو اسے چار پائی کے چاروں پایوں کو کندھا دینا چاہئے۔ ”رواہ ابن ابی شیبہ و عبدالرزاق عن شعبة عن منصور كذا في الصحيح البهاری وذكره العلامة بدر الدين العيني في الرمزي الكمال في الفتح“ یہ حدیث ان کتابوں میں ہے۔ (۱) ابن ابی شیبہ (۲) عبدالرزاق (۳) یعنی (۴) فتح الباری (۵) بہاری۔

(۶) حضرت عبداللہ بن مسعود ؓ فرماتے ہیں ”اذا تبع احدکم الجنازة فليأخذ بقوائم السرير الرابع ثم ليتطوع بعداد فليذري فانه من السنة“ جب تم میں سے کوئی ایک جنازہ کے پیچھے چلے تو اسے چار پائی کے چاروں پایوں کو کندھا دینا چاہئے پھر اس کے بعد چاہے تو جنازہ اٹھائے اور چاہے تو چھوڑ دے۔ ذکرہ البدر العيني في الرمزي والعلامة الزيلعي في التبيين (یعنی شرح بخاری)

(۷) حضرت امام برہان الدین مرفیانی فرماتے ہیں۔ ”عن ابن عمر انه حمل جوانب السرير الرابع“ حضرت ابن عمر کے بارہ میں مروی ہے کہ انہوں نے چار پائی کی چاروں طرفوں کو کندھا دیا۔ رواہ عبدالرزاق و ابن ابی شیبہ (المحدث)

(۸) امام کاشانی فرماتے ہیں۔ ”وروي ان ابن عمر ؓ كان يدور على الجنازة من جوانبها الرابع“ حضرت ابن عمر ؓ کے بارے

میں مروی ہے کہ وہ جنازہ کو چاروں طرفوں سے کندھا دینے کے لئے گھوما کرتے تھے۔

(بدائع والصنائع فی ترتیب الشرائع، ۳۰۹، ج ۱)

(۹) حضرت عبداللہ بن مسعود رضی اللہ عنہ فرماتے ہیں "ان من السنة حمل الجنائزہ بجوانب السریر الاربعۃ فمازدت علی ذلک فهو نافلة" بلاشبہ سنتوں میں سے ایک سنت جنازہ کو چاروں طرفوں سے کندھا دینا ہے پھر اس پر جو زیادتی تو کرے گا وہ نقلی عبادت ہے۔ رواہ محمد بن الحسن وقال وہناخذ

(کتاب الآثار صفحہ ۷۸)

(۱۰) حضرت علی ازدی فرماتے ہیں۔ "رایت ابن عمر فی جنازۃ فحمل بجوانب السریر الاربع" میں نے حضرت عبداللہ بن عمر کو ایک جنازہ میں دیکھا تو آپ نے چار پائی کی چاروں طرفوں کو کندھا دیا۔ رواہ عبدالرزاق کذا فی فتح القدیر (اصح ابہاری، صفحہ ۸۱۶)

(۱۱) حضرت ابوالدرداء رضی اللہ عنہ فرماتے ہیں۔ "من تمام اجر الجنائزۃ ان تشیعہا من اہلہا وان تحمل بار کانیہا الاربعۃ وان تحثو فی القبر" جنازہ کا پورا اجر اسی صورت میں ہے کہ تو گھر سے جنازہ کے ہمراہ جائے اور اس کی چاروں طرفوں کو کندھا دے اور قبر پر مٹی ڈالے۔ رواہ ابو بکر بن شیبہ فی مصنفہ واسنادہ مرسل قوی (اصح ابہاری، صفحہ ۸۱۶)

(۱۲) حضرت ابو ہریرہ رضی اللہ عنہ فرماتے ہیں۔ "من حمل الجنائزۃ بجوانبہا الاربع فقد قضی الذی علیہ" جس شخص نے جنازہ کی چاروں طرفوں کو کندھا دیا اس نے اپنے اوپر میت کے جملہ حقوق ادا کر دیئے۔ (رواہ

عبدالرزاق کذا فی الصحیح البہاری، صفحہ ۸۱۶، والمحدیث، صفحہ ۱۸۲، جلد ۱ والفتح  
القدیر ومراقی الفلاح، صفحہ ۳۳۱)

**فائدہ:** امام طحاوی حنفی اس کی شرح میں فرماتے ہیں۔ ”ای فقد ادی  
الذی من حق اخیه المسلم ولعل المراد انه ادی معظمه“ حق کی  
ادائیگی سے مراد اس حق کی ادائیگی ہے جو مسلمان پر مسلمان بھائی کا ہوتا ہے  
اور ہو سکتا ہے کہ اس سے مراد بڑے حق کی ادائیگی ہو۔

(۱۳) نبی کریم ﷺ ارشاد فرماتے ہیں: ”من تبع جنازة و حملها  
ثلاث مراراً فقد قضی ما علیہ من حقها“ جو شخص جنازہ کے پیچھے چلے  
اور اسے تین بار کندھا دے تو اس نے میت کے جملہ حقوق ادا کر دیئے۔ رواہ  
الترمذی وقال هذا حدیث غریب (المشکوۃ، صفحہ ۱۳۲، ج ۱)

(۱۴) حضور پر نور ﷺ ارشاد فرماتے ہیں۔ ”من حمل جنازة اربعین  
خطوة کفرت اربعین کبیره“ جو چالیس قدم جنازہ اٹھائے تو اس کا  
یہ عمل اس کے چالیس بڑے بڑے گناہ مٹا دیتا ہے۔ (البدائع  
والرمز والمراقی) ابن عابدین الشامی نے فرمایا ”والحدیث المذكور  
ذکره الزیلعی ونقله فی البحر عن البدائع و فی شرح المنیة  
و مستحب ان جانب اربعین خطوه للحدیث المذكور رواه ابو  
بکر النجار“ یعنی جنازہ کو ہر جانب سے چالیس قدم اٹھائے  
جائیں۔ (مراقی الفلاح، صفحہ ۳۳۱)

امام طحاوی اس حدیث کے تحت فرماتے ہیں۔ ”وفی الحدیث (التصریح بان  
الکبائر تکفر بهذا الفعل) اس حدیث میں اس بات کی تصریح ہے کہ اس  
فعل کی وجہ سے کبیرہ گناہ مٹا دیئے جاتے ہیں۔ گویا چہل قدمی انسان کے



گناہوں کا صابن ہے اس پر عمل وہ کریگا جو گناہ دھل جانے کا خیال رکھتا ہو جو محروم ہوا سے کیا کہا جائے۔

(۱۵) حضرت واثلہ بن اسقع فرماتے ہیں۔ ”من حمل بجوانب السریر الاربع غفر له اربعون کبیرہ“ جو شخص چار پائی کی چاروں طرفوں کو کندھا دے اس کے چالیس کبیرہ گناہ مٹا دیئے جاتے ہیں۔ رواہ ابن عساکر کذا فی الصحیح البہاری صفحہ ۸۱۶

(۱۶) نبی کریم ﷺ ارشاد فرماتے ہیں۔ ”من حمل جنازة بقوائمها الاربع غفر الله له مغفرة حتما“ جو شخص چاروں پایوں کو کندھا دے۔ اللہ تعالیٰ اس کی حتمی مغفرت فرمائے گا۔ (الجوہرہ شرح القدوری، صفحہ ۱۳، ج ۱)

فائدہ: اہل انصاف فیصلہ فرمائیں کہ ہم نے اپنے موقف پر سولہ احادیث پیش کی ہیں۔ مخالفین کم از کم ایک حدیث چیل قدمی کی نفی میں پیش کریں جب کوئی حدیث نفی کی ہے نہیں تو انکار کیوں۔

آخری گزارش: الحمد للہ ان احادیث مبارکہ سے جہاں ان کا مسنون ہونا ثابت ہے وہاں ان کے فوائد جلیلہ کی تصریح بھی موجود ہے مانعین کو اگر احادیث معتبرہ پر ایمان ہے تو ان پر عمل کریں کیونکہ سچے اور پکے مسلمان کی یہی علامت ہے کہ وہ احادیث مبارکہ پر عمل کرے اگر خود محروم ہے تو عمل کرنے والے مسلمان کو بدعتی کہہ کر خود گمراہی کے گھڑے میں نہ گرے۔

## باب فتاویٰ احناف

حضرت محمد بن الحسن شاگرد امام اعظم ابو حنیفہ فرماتے ہیں

یبدأ الرجل بيمين الميت المقدم على يمينه ثم يمين الميت



الموخر علی یمنہ ثم یعود الی المقدم الا یسر فیضعه علی  
یسارہ ثم یمشی الموخر الا یسر فیضعه علی یسارہ وهذا قول  
ابی حنیفہ۔ جنازہ اٹھانے والا پہلے میت کا دایاں سر ہاند اپنے دائیں  
کندھے پر اٹھائے۔ پھر دائیں پاؤں اپنی دائیں کندھے پر اٹھائے پھر  
بایاں سر ہاند اپنے بائیں کندھے پر اٹھائے پھر بائیں پاؤں اپنی بائیں  
کندھے پر اٹھائے اور یہی امام اعظم ابو حنیفہ رحمۃ اللہ علیہ کا قول ہے  
۔ (کتاب الآثار ص ۷۸)

امام ابن الہمام حنفی فرماتے ہیں۔ وروی محمد بن الحسن عن  
منصور ابن المعتمر قال من السنة حمل الجنازہ بجوانب  
السریر الاربعہ وروی ابن ماجہ بلفظ من اتبع الجنازہ فلما خذ  
بجوانب السریر کلها فانه من السنة فوجب الحکم بان هذا  
هو السنة۔

اور امام محمد بن حسن نے منصور بن معتمر سے یہ حدیث روایت کی ہے کہ جنازہ  
کی چار پائی کی چاروں طرفوں کو کندھا دینا سنت ہے اور ابن ماجہ کی روایت  
کے لفظ یہ ہیں کہ جو شخص جنازہ کے پیچھے چلے اسے چار پائی کی سب طرفوں کو  
کندھا دینا چاہئے۔ کیونکہ یہ سنت ہے پس منزلوں کے مسنون ہونے کا حکم  
دینا واجب ہو گیا ہے۔

(فتح القدیر)

فتاویٰ عالمگیری ص ۱۶۲، جلد اول میں ہے

ثم ان فی حمل الجنازہ شینین نفس السنہ کمالها اما نفسہ  
النسہ فہی ان تاخذ بقوائمها الاربع علی طریق التعاقب بان

تحمّل من كلّ جانب عشر خطوات وهذا يتحقّق في حق  
الجمع وما كمال السنّه فلا يتحقّق الا في واحد وهو ان يندم  
لحاملاً بحمل يمين مقدم الجنّازة كذا في التّارخانيه فيحمله  
على عاتقه الايمن ثم الموخر الايمن على عاتقه الايمن ثم  
المقدم الايسر على عاتقه الايسر ثم الموخر الايسر على  
عاتقه الايسر هذا في التبيين

**فائدہ:** جنّازہ اٹھانے میں دو چیزیں ہیں۔ (۱) خود سنت ہے (۲) کمال  
سنت۔

(۱) سنت تو یہ ہے کہ چار آدمی پے در پے چاروں پاؤں کو کندھا دیں اور دس  
دس قدم پر کندھا بدلیں۔ یہ نفس سنت چاروں حاملین جنّازہ کے حق میں تحقیق  
ہوگی۔

(۲) کمال سنت صرف اسی شخص کے حق میں پائی جائے گی۔ جو سب سے پہلے  
چار پائی کا دایاں سر ہانداٹھائے اسی طرح قنّادی تارخانیہ میں مذکور ہوا ہے اور  
تیمین الحقائق میں ہے کہ جنّازہ اٹھانے والے کو چاہئے کہ وہ پہلے دائیں  
سر ہانے کو اٹھائے پھر دائیں پاؤں کو پھر بائیں سر ہانے کو پھر بائیں پاؤں کو  
اٹھائے۔

(۳) تیمین الحقائق میں ص ۲۳۵ میں ہے۔ ویسبغی ان یحملها من کل  
جانب عشر خطوات لقوله عليه الصلوة والسلام من حمل  
جنّازہ اربعین خطوه کفرت عنه مائتہ اربعین کبیرہ۔

اور چاہئے کہ وہ جنّازہ کی ہر جانب کو دس قدم اٹھائے۔ اس کے چالیس بڑے  
گناہ بخشے جاتے ہیں۔

(۴) در مختار ص ۶۵۷ میں ہے۔ واذا حمل الجنازه وضع ندبا  
مقدمها على يمينه عشر خطوات لحديث من حمل جنازه  
اربعين خطوه كفرت عنه اربعين كبيره ثم وضع موخرها على  
يمينه كذلك ثم مقدمها على يساره ثم موخرها كذلك فيقع  
الفراغ خلف الجنازه فيمشي خلفها.

اور جب کوئی جنازہ اٹھانا چاہے تو اس کے لئے مستحب ہے کہ وہ دایاں سرہانہ  
اپنے دائیں کندھے پر اٹھا کر دس قدم چلے پھر دائیں پاؤں پر اپنی دائیں  
کندھے پر اٹھا کر دس قدم چلے پھر دایاں سرہانہ اپنے بائیں کندھے پر اٹھا کر  
دس قدم چلے پھر بائیں پاؤں پر اپنی بائیں کندھے پر اٹھا کر دس قدم چلے کیونکہ  
حدیث شریف میں آیا ہے کہ جو شخص جنازہ کو چالیس قدم کندھا دے اس کے  
چالیس کبیرہ گناہ بخشے جاتے ہیں۔

(۵) بدائع الصنائع ص ۳۰۹ میں ہے۔

ومن اراد كمال السنة في حمل الجنازه ينبغي له ان يحملها من  
الجوانب الاربع لما روي عن ابن عمر ؓ انه كان يدور على  
الجنازه على جوانبها الاربع فيضع مقدم الجنازه على يمينه ثم  
موخرها على يمينه ثم مقدمها على يساره ثم موخرها على  
يساره كما بين في الجامع الصغير.

ترجمہ: اور جو شخص جنازہ اٹھانے میں پوری سنت کا ارادہ کرے اسے چاروں  
طرفوں کو کندھا دینا چاہئے کیونکہ حضرت عبداللہ بن عمر ؓ کے متعلق مروی  
ہے کہ وہ جنازہ کی چاروں طرفوں کو گھوم کر کندھا دیا کرتے تھے۔ پس یہ شخص  
اپنے دائیں کندھے پر دایاں سرہانہ اٹھائے پھر دائیں پاؤں پر بائیں



کندھے پر بایاں سر ہاند اٹھائے پھر بائیں پانکٹی۔ جیسا کہ منزلوں کا یہ طریقہ  
امام محمد بن الحسن نے کتاب جامع صغیر میں بیان فرمایا ہے۔

(۶) وینبغی ان یحمل من کل جانب عشر خطوات لماروی  
فی الحدیث من حمل جنازہ اربعین خطوہ کفرت اربعین  
کبیرہ۔

ترجمہ: اور اٹھانے والے کو چاہئے کہ وہ جنازہ کی ہر طرف کو دس دس قدم کندھا  
دے۔ کیونکہ حدیث شریف میں آیا ہے۔ کہ جو شخص جنازہ کو چالیس قدم  
اٹھائے اس کے چالیس کبیرہ گناہ مٹا دیئے جاتے ہیں۔

(۷) امام ابوالاخلاص شرنبلالی حنفی فرماتے ہیں

وینبغی لكل واحد حملها اربعین خطوہ یبدأ الحامل بمقدمها  
الایمن فیضه علی یمینہ ای علی عاتقه الایمن ویمینہا الی  
الجنازہ ما کان جہتہ یسار الحامل لان المیت یلقى علی ظہرہ  
ثم یضع موخرہا الایمن علیہ ای علی عاتقه الایمن ثم یضع  
مقدمہا الایسر یحملہا علیہ ای علی عاتقه الایسر فیکون من  
کل جانب عشر خطوات لقوله علیہ الصلوۃ والسلام من حمل  
جنازہ اربعین خطوہ کفرت عنہ اربعین کبیرہ ولقول ابی ہریرہ  
ﷺ من حمل بجوانبہا الاربع فقد قضی الذی علیہ (مرآۃ المفلاح ص ۳۳۱)

ترجمہ: ہر جنازہ اٹھانے والے کو چاہئے کہ وہ چالیس قدم جنازہ اٹھائے اور  
اس کا طریقہ یہ ہے کہ وہ جنازہ کے دائیں سر ہاند سے ابتداء کرے اور اسے  
اپنے دائیں کندھے پر اٹھائے۔ پھر دائیں پانکٹی کو اپنے دائیں کندھے پر  
اٹھائے۔ پھر بائیں سر ہاند کو اپنے بائیں کندھے پر اٹھائے پھر بائیں پانکٹی کو

اپنے بائیں کندھے پر اٹھائے۔ اور دس قدم چلے تو کل چالیس قدم ہوئے کہ نبی کریم ﷺ نے فرمایا جو جنازہ کو چالیس قدم اٹھائے اس کے چالیس کبیرہ گناہ مٹائے جاتے ہیں۔ اور حضرت ابو ہریرہ ؓ نے فرمایا جو کوئی جنازہ کی چاروں طرفوں کو کندھا دے اس نے میت کے جملہ حقوق ادا کر دیئے۔

(۸) امام صدر الشریعہ فرماتے ہیں ”وسن فی حمل الجنازہ اربعہ وان تضع مقدمہا ثم موخرہا علی یمینک ثم مقدمہا ثم موخرہا علی یسارک“

اور جنازہ اٹھانے میں سنت یہ کہ اسے چار شخص اٹھائیں۔ اور یہ بھی سنت ہے کہ جنازہ کے دائیں سرہانے کو اپنے دائیں کندھے پر اٹھائے پھر اس کی دائیں پائی کو اسی کندھے پر اٹھائے پھر اس کے بائیں سرہانے کو اپنے بائیں کندھے پر اٹھائے۔ پھر اس کی بائیں پائی کو اسی کندھے پر اٹھائے۔ (شرح وقایہ، ص ۲۵۷)

(۹) کمال الدین ابن الہمام فرماتے ہیں ”فالحاصل ان تضع یسار السریر المقدم علی یمینک ثم یسارہ الموخرہ ثم یمینہ المقدم علی یسارک ثم یمینہ الموخرہ لان فی هذا یثار اللبتا من“۔ پس حاصل کلام یہ ہے کہ تو میت کی چار پائی کے بائیں سرہانے کو اپنے دائیں کندھے پر اٹھائے پھر بائیں پائی کو اسی کندھے پر اٹھائے پھر چار پائی کا دایاں سرہانہ اپنے بائیں کندھے پر اٹھائے پھر اس کی دائیں پائی کو اسی کندھے پر اٹھائے کیونکہ اس میں دائیں طرف کو بائیں طرف پر تقدم ملتا ہے۔ (حواشی حلیہ علی التبین، ص ۲۳۵، جلد اول)

(۱۰) شیخ عبدالحق محدث دہلوی فرماتے ہیں: سنت نزد ما آنت کہ بردارند آنرا چہار کس زیرا کہ روایت کردہ شدہ است ابن مسعود کہ گفت از سنت ست حمل جنازہ از چہار جانب روایت کردہ است این را امام محمد در آثار از ابی حنیفہ سند دے تا ابن مسعود ہم چنین روایت کردہ است ابو داؤد و طیالسی و ابن ابی شیبہ و عبد الرزاق از شعبہ از منصور۔

ہم حنیفوں کے نزدیک سنت یہ ہے کہ جنازہ کو چار آدمی اٹھائیں۔ کیونکہ حضرت ابن مسعود ؓ سے مروی ہے کہ انہوں نے فرمایا کہ سنت یہ ہے کہ جنازہ کو چاروں طرفوں سے اٹھایا جائے۔ اس حدیث کو امام محمد نے امام اعظم ابو حنیفہ سے ان کی سند تا حضرت ابن مسعود کے ساتھ روایت کیا ہے اور اسی قسم کی حدیث ائمہ حدیث ابو داؤد و طیالسی، ابن ابی شیبہ اور عبد الرزاق نے روایت کی ہے (مجمع المصنفات، ص ۶۸۲، ج ۱)۔

(۱۱) اعلیٰ حضرت امام اہلسنت مجدد دین و ملت مولانا شاہ احمد رضا خان صاحب محدث بریلوی کی مصدقہ کتاب بہار شریعت جلد چہارم ص ۱۳۳ میں ہے سنت یہ ہے کہ چار شخص جنازہ اٹھائیں ایک ایک پایہ ایک شخص لے اور یہ بھی سنت ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے اور پوری سنت یہ ہے کہ پہلے دائیں سرہانے کو کندھا دے پھر دہنی پائنتی کو پھر بائیں سرہانے کو پھر بائیں پائنتی کو اور دس دس قدم چلے تو کل چالیس قدم ہوئے کہ حدیث میں ہے جو چالیس قدم جنازہ لے چلے اس کے چالیس کبیرہ گناہ مٹا دیئے جائیں گے نیز حدیث میں ہے جو جنازہ کے چاروں پایوں کو کندھا دے اللہ تعالیٰ اس کی حتمی مغفرت فرمائے گا۔ (جوہرہ، عالمگیری، درمختار)



**فائدہ:** چہل قدمی کا یہی حکم فقہ حنفی کی باقی تمام معتبر کتب متون و شروح و حواشی و فتاویٰ میں مذکور ہے۔ اس کے بعد چہل قدمی کو کوئی بدعت نہ کہے گا۔ مگر وہی جو منکر حدیث و فقہ ہے یا جاہل اچہل یا بد مذہب و ہابی۔

اہل اسلام سے اپیل: صدیوں سے جن مسائل و عقائد کے مشائخ اور علماء پابند رہے۔ ان کے لئے جو بھی بدعت کا فتویٰ لگائے یا انکار کرے تو سمجھ لیں اس کے لئے اسلاف صالحین رحمہم اللہ تعالیٰ سے مخالفت کی نحوست گلے میں پڑی ہے اور احادیث مبارکہ سے جو ثابت ہے جو بھی اپنے اسلاف صالحین رحمہم اللہ تعالیٰ کے طریقہ اور عقیدہ سے ہٹ گیا وہ جہنم میں گیا جیسا کہ احادیث صحیحہ سے ثابت ہے۔

(۱) نبی پاک ﷺ نے فرمایا،

”ان الله لا يجمع امتي على ضلالته ويد الله على الجماعة ومن شذ شذ في النار“ (مشکوٰۃ باب الاعتصام)

ترجمہ: ”اللہ میری امت کو گمراہی پر جمع نہ کرے گا اور اللہ تعالیٰ کا ہاتھ جماعت پر ہے اور جو جماعت سے علیحدہ ہو وہ جہنم میں گیا۔“

**فائدہ:** یہ چہل قدمی امت حبیب ﷺ ایک بڑی جماعت میں اور قدیم الایام سے مروج ہے جو احادیث مبارکہ اور فقہ سے بھی ثابت ہے اب جو منکر ہے وہ جماعت حق سے نکل کر سیدھا جہنم گیا اللہ تعالیٰ توبہ کی توفیق بخشے تو پھر نجات کی امید ہے۔

(۲) رسول اللہ ﷺ نے فرمایا کہ ”ان الشيطان ذنب الانسان كذنب الغنم ياخذ الشاه القاصيه الناحيه واياكم والشعاب عليكم بالجماعت والعامه“۔ (رواہ احمد، مشکوٰۃ)

ترجمہ: شیطان انسان کا بھیڑیا ہے جس طرح بکریوں کا ایک بھیڑیا ہوتا ہے بھاگنے والی اور دور والی اور کنارے پر رہنے والی بکری کو یہ بھیڑیا پکڑتا ہے

اور تمام پہاڑ کے دروں سے بچو اور جماعت کو لازم پکڑو۔

**فائدہ:** سب کو معلوم ہے کہ یہ اہلسنت اور ان کے مروج طریقے قدیم سے ہیں اور ان ہی سے ہر فرقہ جدا ہوا ہے جو حضور علیہ الصلوٰۃ والسلام نے جماعت حق اہلسنت کے ساتھ رہنے کی تلقین بھی فرمائی ہے اور اسے ایک بہترین مثال سے بھی سمجھایا ہے تاکہ کوئی قسمت کا مارا جماعت حق اہلسنت سے جدا نہ ہو جائے۔

(۳) رسول اکرم ﷺ نے فرمایا ”من فارق الجماعة شرا فمقد خلع رقبته الاسلام من عنقه“ (رواہ احمد و ابوداؤد، مشکوٰۃ)

غور فرمائیے کہ جو بھی اہلسنت حق جماعت سے علیحدہ ہو کر اپنی ڈیڑھ اینٹ کی مسجد بناتا ہے یعنی اپنا نظریہ قائم کرتا ہے وہ گویا اسلام سے علیحدہ ہو گیا۔

**افتباہ:** اس کے علاوہ اور بھی متعدد روایات ہیں ان سب کا یہی مقصد ہے کہ اہل حق سے ہٹ کر اپنا عندیہ قائم کرنا التا اہل حق کو بدعت کا نشانہ بنانا گمراہی کی علامت ہے جب ہم نے احادیث صحیحہ و فقہ حنفیہ وغیرہ سے اس کا ثبوت پیش کر دیا ہے اس کے باوجود پھر بھی کوئی اسے بدعت کہتا ہے تو پھر وہ اپنی قسمت پر ماتم کرے کہ وہ اہل حق سے نکل کر سیدھا جہنم گیا۔

وما علینا الا البلاغ وما توفیقی الا باللہ العلی العظیم و صلی اللہ علی حبیبہ الکریم الامین و علی الہ واصحابہ اجمعین -

از قلم حقیقت رقم

ابی الصالح محمد فیض احمد اویسی رضوی غفرلہ

بہاولپور پاکستان

۲۳ صفر ۱۴۹۸ھ